

# Sri Govinda Ashtakam

## శ్రీ గోవిందాష్టకం

సత్యం జ్ఞానమనంతం నిత్యమనాకాశం పరమాకాశం

గోష్ఠప్రాంగణరింఖణలోలమనాయాసం

పరమాయాసం |

మాయాకల్పితనానాకారమనాకారం భువనాకారం

క్షామానాథమనాథం ప్రణమత గోవిందం

పరమానందం || 1 ||

మృత్వా మత్స్యేహేతి యశోదాతాడనశైశవసంత్రాసం

వ్యాదితవక్త్రాలోకితలోకాలోకచతుర్దశలోకాలిం |

లోకత్రయపురమూలస్తంభం లోకాలోకమనాలోకం

లోకేశం పరమేశం ప్రణమత గోవిందం పరమానందం

|| 2 ||

త్రైవిష్టపరిపువీరఘ్నం క్షితిభారఘ్నం భవరోగఘ్నం

క్షైవల్యం నవనీతాహారమనాహారం భువనాహారం |

వైమల్యస్ఫుటచేతోవృత్తివిశేషాభాసమనాభాసం

శైవం కేవలశాంతం ప్రణమత గోవిందం

పరమానందం || 3 ||

గోపాలం ప్రభులీలావిగ్రహగోపాలం కులగోపాలం

గోపీఖేలనగోవర్ధనధృతిలీలాలితగోపాలం |

గోభిర్నిగదితగోవిందస్ఫుటనామానం

బహునామానం

గోధీగోచరదూరం ప్రణమత గోవిందం పరమానందం

|| 4 ||

గోపీమండలగోష్ఠిభేదం భేదావస్థమభేదాభం

శశ్వద్గోఖురనిర్ధూతోద్గతధూళీధూసరసౌభాగ్యం |

శ్రద్ధాభక్తిగృహీతానందమచింత్యం చింతితసద్భావం

చింతామణిమహిమానం ప్రణమత గోవిందం

పరమానందం || 5 ||

స్నానవ్యాకులయోషిద్వస్త్రముపాదాయాగముపారూ

డం

వ్యాదిత్సంతీరథ దిగ్వస్త్రా దాతుముపాకర్షంతం తాః |

నిర్ధూతద్వయశోకవిమోహం బుద్ధం బుద్ధేరంతఃస్థం

సత్తామాత్రశరీరం ప్రణమత గోవిందం పరమానందం

|| 6 ||

కాంతం కారణకారణమాదిమనాదిం

కాలఘనాభాసం

కాళిందీగతకాళియశిరసి సున్యత్యంతం

ముహూరత్యంతం |

కాలం కాలకలాతీతం కలితాశేషం కలిదోషఘ్నం

కాలత్రయగతిహేతుం ప్రణమత గోవిందం

పరమానందం || 7 ||

బృందావనభువి

బృందారకగణబృందారాధితవంద్యాయాం

కుందాభామలమందస్మేరసుధానందం

సుమహోనందం |

వంద్యాశేషమహామునిమానసవంద్యానందపదద్వం  
ద్వం

నంద్యాశేషగుణాబ్ధిం ప్రణమత గోవిందం

పరమానందం || 8 ||

గోవిందాష్టకమేతదధీతే గోవిందార్చితచేతా యో

గోవిందాచ్యుత మాధవ విష్ణో గోకులనాయక కృష్ణేతి

|

గోవిందాంఘ్రిసరోజధ్యానసుధాజలధౌతసమస్తాఘో

గోవిందం పరమానందామృతమంతఃస్థం స

తమభ్యేతి || 9 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ శ్రీ గోవిందాష్టకం |